

महाराष्ट्र राज्य लॉटरी

महाराष्ट्र दिन विशेष सोडत, या सोडतीची
बक्षिस रचना व कार्यपद्धती.

महाराष्ट्र शासन

वित्त विभाग

शासन निर्णय क्रमांक: मरालॉ-२०१५/प्र.क्र. १९/लॉटरी-२

नवीन प्रशासन भवन, ८ वा मजला, मंत्रालयासमोर, मुंबई - ४०० ०३.

तारीख: ९ एप्रिल, २०१५

वाचा : शासन निर्णय क्रमांक: मरालॉ २०१२/प्र.क्र४७/लॉटरी -२, दिनांक ०८/०५/२०१२.

शासन निर्णय :

महाराष्ट्र दिन विशेष सोडत ही सोडत केंद्र शासनाचा लॉटरी नियम-२०१० प्रमाणे कार्यान्वित केलेली आहे. महाराष्ट्र राज्य पारंपारिक लॉटरीच्या साप्ताहिक सोडती राष्ट्रीय सुट्टी व्यतिरिक्त इतर सर्व दिवशी काढण्यात येतात. या व्यतिरिक्त दर वर्षी ६ भव्यतम सोडती काढण्यात येतात. **महाराष्ट्र दिन विशेष** सोडत दिनांक ०१/५/२०१५ रोजी काढण्याचा निर्णय शासनाने घेतलेला आहे.

२. शासनाने महाराष्ट्र राज्य लॉटरीच्या **महाराष्ट्र दिन विशेष** सोडत या भव्यतम सोडतीच्या तिकीटांचे मूल्य रु. १००/- असून रु. २५ लाखाचे पहिले (सामायिक हमीपात्र) बक्षिस ठेवले आहे. या सोडतीत एकूण ५ मालिका असून प्रत्येक मालिकेत ३० हजार तिकीटे या प्रमाणे एकूण १.५ लाख तिकीटे मुद्रित करण्यात येणार आहेत. प्रत्येक मालिकेतील तिकीटांचे क्रमांक १०००० ते ३९९९९ या प्रमाणे देण्यात आलेले आहेत. या सोडतीची रुपये १०,०००/- व त्या खालील सर्व बक्षिसाचे प्रदान तिकीट विजेत्यास केल्याबद्दल विक्रेत्यांना २% सेवा आकार देण्यात येईल.

३. महाराष्ट्र शासनाने या सोडतीची तिकीट विक्री शिवडी कार्यालयामार्फत करण्याचा निर्णय घेतलेला आहे. त्यानुसार **महाराष्ट्र दिन विशेष** सोडत या भव्यतम सोडतीची तिकीटे उपसंचालक (वि. व ले.), महाराष्ट्र राज्य लॉटरी, क्लॅरेज हाऊस, हाजी बंदर रोड, शिवडी (पू), मुंबई-४०००१५ येथून राज्य लॉटरीचे सर्व विक्रेत्यांना उपलब्ध होतील.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

तिकीटांची संख्या	घाऊक सूट
५०० ते ३०,०००	२०%
३०,००१ ते ५०,०००	२२%
५०,००१ ते ७५,०००	२५%
७५,००१ ते १,००,०००	२८%
१,००,००१ च्या पुढे	३०%

अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वित्त विभाग क्रमांक मरालॉ २०१२/प्र.क्र.४७/ लॉटरी -२, दिनांक ०८/०५/२०१२ नुसार लागू राहतील.

५. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई **मे. साई सिव्युरिटी प्रिंटर्स प्रेस प्रा. लि.,** फरीदाबाद यांचेकडून करून घेण्यात येतील. या तिकीटाचे आकारमान २४ x १४ cms असून यासाठी १३० GSM Indian Art Paper वापरण्यात येऊन त्याचा दर प्रती चौ. से. मी. प्रती लाख तिकीटाकरिता रु. २२९/- असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

७. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

महाराष्ट्र दिन विशेष सोडत

मालिका : ५

प्रत्येक मालिकेत : ३०००० तिकीटे

तिकीटांचे क्रमांक १०००० ते ३९९९९

एकूण तिकीटे : १.५ लाख

सोडत दिनांक : ०१/५/२०१५

तिकीटांची किंमत : रु.१००/-

वेळ : सायं. ४.१५ वा.

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले (सामायिक हमीपात्र) बक्षिस (पूर्ण क्रमांक)	२५,००,०००	--	१	२५,००,०००
दुसरे प्रोत्साहनपर बक्षिस (पहिल्या बक्षिसाची मालिका वगळून उर्वरित मालिकांसाठी पहिल्या बक्षिसाचा क्रमांक)	१,००,०००	--	४	४,००,०००
तिसरे बक्षिस (पूर्ण क्रमांक) (प्रत्येक मालिकेत)	२,००,०००	१	५	१०,००,०००

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
चौथे बक्षिस (शेवटचे ४ अंक) (प्रत्येक मालिकेत)	१०,०००	--	१५	१,५०,०००
पाचवे बक्षिस (शेवटचे ४ अंक) (प्रत्येक मालिकेत)	५,०००	--	१५	७५,०००
सहावे बक्षिस (शेवटचे ४ अंक) (१० जुळवण्या)	२,०००	--	१५०	३,००,०००
सातवे बक्षिस (शेवटचे ४ अंक) (१० जुळवण्या)	१,०००	--	१५०	१,५०,०००
आठवे बक्षिस (शेवटचे ४ अंक) (१० जुळवण्या)	५००	--	१५०	७५,०००
नववे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	२००	--	१५०००	३०,००,०००
एकूण	--	--	१५,४९०	७६,५०,०००

८. सोडतीची कार्यपद्धती :-

या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पद्धतीने ६ ड्रम्स ठेवले जातील. प्रत्येक मालिकेत १०००० ते ३९९९९ असे तिकीटांचे क्रमांक असतील. प्रथम पहिल्या ड्रममध्ये मालिकांचे क्रमांक असतील, दुस-या ड्रममध्ये १ ते ३ अंकाची प्रत्येकी एक चकती याप्रमाणे ३ चकत्या टाकण्यात येतील. उर्वरित ४ ड्रम्समध्ये ० ते ९ अंकाची प्रत्येकी एक चकती याप्रमाणे प्रत्येकी १० चकत्या ठेवण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील. व तो क्रमांक विजेता म्हणून घोषित केला जाईल.

८.१ तिसरे बक्षिस रु. २,००,०००/- तिस-या रु. २,००,०००/- च्या बक्षिसाकरिता पूर्ण अंकाचा एक भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील.

८.२ चौथे बक्षिस रु. १०,०००/- चौथ्या रु. १०,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे या बक्षिसासाठी पात्र असतील.

८.३ पाचवे बक्षिस रु. ५,०००/- पाचव्या रु. ५,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे या बक्षिसासाठी पात्र असतील.

८.४ सहावे बक्षिस रु. २,०००/- सहाव्या रु. २,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी या प्रमाणे १० जुळवण्या स्वतंत्रपणे काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी सर्व तिकीटे या बक्षिसासाठी पात्र असतील.

८.५ सातवे बक्षिस रु. १,०००/- सातव्या रु. १,०००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशी अंकाची जुळवणी आली असेल अशी सर्व तिकीटे या बक्षिसासाठी पात्र असतील.

८.६ आठवे बक्षिस रु. ५००/- आठव्या रु. ५००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशी अंकाची जुळवणी आली असेल अशी सर्व तिकीटे या बक्षिसासाठी पात्र असतील.

८.७ नववे बक्षिस रु. २००/- नवव्या रु. २००/- च्या बक्षिसासाठी शेवटच्या ४ ड्रम मधून कोणताही ४ अंकाचा एक क्रमांक काढण्यात येईल. त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु. २००/- चे नववे बक्षिस सर्व मालिकांसाठी देण्यात येईल.

८.८. पहिले (सामायिक हमीपात्र) बक्षिस रु.२५,००,०००/- या सोडतीमध्ये मालिकात मिळून **रुपये २५ लाखाचे एक (सामायिक हमीपात्र) पहिले बक्षिस** ठेवण्यात आले आहे. प्रथमतः ५ मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेतील अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र आवरणात (पिशवीत) ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी (पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

८.९ दुसरे प्रोत्साहनपर बक्षिस रु. १,००,०००/- : दुसऱ्या प्रोत्साहनपर रु. १,००,०००/- च्या बक्षिसाकरिता पहिल्या क्रमांकाच्या बक्षिसाची मालिका वगळून उर्वरित ४ मालिकांमध्ये पहिल्या बक्षिसासाठी निश्चित करण्यात आलेल्या भाग्यवान क्रमांकास रु. १,००,०००/- चे प्रोत्साहनपर बक्षिस देण्यात येईल.

९. या सोडतीच्या तिकीट छपाईचा खर्च मागणी क्र.जी-२,२०७५,संकीर्ण सर्वसाधारण सेवा (००) १०३ राज्य लॉटरी,लॉटरी संचालनालय (२०७५०४७२) (००) (०१) प्रमुख लॉटरी १६ प्रकाशने व बक्षिस विजेत्या तिकीटांचा खर्च मागणी क्र.जी-२,२०७५,संकीर्ण सर्वसाधारण सेवा (००)१०३ राज्य लॉटरी,लॉटरी संचालनालय (२०७५०४७२)(००)(०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वासनीय प्रत म्हणून ठेवली जाईल.
११. या सोडतीत कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.
१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.
१३. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.
१४. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.व ले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.
१५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४१०१११९१२८३०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. रा. राजपुत)

कक्ष अधिकारी तथा राज्य लॉटरी अधिकारी.

प्रत,

१. मा. मंत्री, वित्त, मंत्रालय, मुंबई यांचे खाजगी सचिव.
२. मा. मंत्री, गृह, मंत्रालय, मुंबई यांचे खाजगी सचिव.
३. मा. राज्यमंत्री, वित्त, मंत्रालय, मुंबई यांचे खाजगी सचिव.
४. अपर मुख्य सचिव, वित्त विभाग, मंत्रालय, मुंबई यांचे स्वीय सहायक.
५. प्रधान सचिव, गृह विभाग, मंत्रालय, मुंबई यांचे स्वीय सहायक.

६. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
७. पोलीस महासंचालक (कायदा व सुव्यवस्था) मुंबई यांचे स्वीय सहायक.
८. संचालक, लेखा व कोषागारे, महाराष्ट्र राज्य, मुंबई-२१.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. सह सचिव, राज्य लॉटरी यांचे स्वीय सहायक
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१५. कक्ष अधिकारी, प्रशा-४/लॉटरी-३/ लेखा अधिकारी, अर्थसंकल्प (लॉटरी संचालनालय), वित्त विभाग, मंत्रालय, मुंबई.
१६. निवड नस्ती, लॉटरी -२.